

திறமைக்குப் பணம் தடையாக இருக்கக் கூடாது என்பதற்காக - கிராமப் புறங்களில் இருந்து நிறைய விளையாட்டு வீரர்களை உருவாக்கவே 'கலைஞர் ஸ்போர்ட்ஸ் கிட்' திட்டம்

முதல்வர் அனுமதியைப் பெற்று - நகரங்களிலும் 'கலைஞர் ஸ்போர்ட்ஸ் கிட்' வழங்க நடவடிக்கை!

விழுப்புரம், நவ.7- விழுப்புரத்தில், 'கலைஞர் ஸ்போர்ட்ஸ் கிட்' மற்றும் மகளிர் சுய உதவிக் குழுக்களுக்கு வாங்கிக் கடன் இணைப்புகளை வழங்கி உரையாற்றிய துணை முதலமைச்சர் உதயநிதி ஸ்டாலின் அவர்கள், "முதல்வரின் அனுமதியைப் பெற்று, 'கலைஞர் ஸ்போர்ட்ஸ் கிட்' வழங்கும் திட்டம் நகரப்புறங்களிலும் நடைமுறைப் படுத்தப்படும் என்று அறிவித்தார்.

துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (5.11.2024) விழுப்புரம் ஊட்டக் கல்லூரி வளாகத்தில் முத்தமிழறிஞர் கலைஞர் அவர்களின் நூற்றாண்டினைச் சிறப்பிக்கும் வகையில் நடைபெற்ற கலைஞர் விளையாட்டு உபகரணங்கள் அடங்கிய தொகுப்புகள் வழங்கும் விழாவில், விழுப்புரம் மாவட்டத்தைச் சேர்ந்த 688 ஊராட்சிகளுக்கு 825 எண்ணிக்கையிலான கலைஞர் விளையாட்டு உபகரணத் தொகுப்புகளையும், விழுப்புரம் மாவட்ட ஊரகப் பகுதிகளைச் சேர்ந்த 257 சுய உதவிக் குழுக்களுக்கு ரூ.30.16 கோடி, நகர்ப்புறப் பகுதிகளைச் சேர்ந்த 38 சுய உதவிக் குழுவிற்கு ரூ.4.18 கோடி, என மொத்தம் 295 சுய உதவிக் குழுவிற்கு ரூ.34.34 கோடிக்கான வாங்கிக் கடன் இணைப்புகளையும் வழங்கினார்.

இந்நிகழ்ச்சியில் துணை முதலமைச்சர் உதயநிதி ஸ்டாலின் அவர்கள் தெரிவித்தாவது:-

விழுப்புரம் மாவட்டத்தைச் சேர்ந்த 700 ஊராட்சிகளுக்கு 825 எண்ணிக்கையிலான கலைஞர் ஸ்போர்ட்ஸ் கிட் வழங்குகின்ற சிறப்பான நிகழ்ச்சி, 300 மகளிர் சுய உதவிக் குழுக்களின் சகோதரிகளுக்கு 35 கோடி ரூபாய் வாங்கிக் கடன் இணைப்பு வழங்கும் நிகழ்ச்சி என இந்த அரசு விழா மிகவும் எழுச்சியோடும், சிறப்போடும் நடைபெற்று வருகிறது.

உங்கள் வீட்டுப் பிள்ளை நான்!

இந்த நிகழ்ச்சியின் பயனாளிகளாக ஆயிரக்கணக்கில் வந்திருக்கக் கூடிய உங்கள் அனைவருக்கும் உங்கள் வீட்டுப் பிள்ளையாக, உங்கள் வீட்டில் ஒருவனாக எனது மகிழ்ச்சியையும் அன்பையும் தெரிவித்துக் கொள்கின்றேன்.

விழுப்புரம் மாவட்டத்தைப் பொறுத்தவரை பல்வேறு சிறப்புகளைக் கொண்ட மாவட்டம். உழைக்கும் மக்கள் அதிகம் உள்ள மாவட்டம். முத்தமிழறிஞர் கலைஞர் அவர்களுக்கும், நம்முடைய முதலமைச்சர் அவர்களின் மனதுக்கும் மிக மிக நெருக்கமான மாவட்டமாகும்.

அமைச்சர் அண்ணன் பொன்முடி அவர்கள், விழுப்புரம் மாவட்டத்துக்கான திட்டங்களை, முதலமைச்சர் அவர்களிடம் கூற்றாக கேட்டுப் பெற்று உங்களிடம் கொண்டு வந்து சேர்த்துக் கொண்டிருக்கிறார். அப்படி அவர் கொண்டு வந்த திட்டங்களில் ஒன்று தான் கலைஞர் ஸ்போர்ட்ஸ் கிட். வழங்கும் திட்டம்.

இத்திட்டத்தின் கீழ் தமிழ்நாடு முழுவதும் இதுவரை 28 மாவட்டங்களுக்கு 33 வகையான விளையாட்டு உபகரணங்களை வழங்கி இருக்கின்றோம். விளையாட்டுத் துறைக்கு அமைச்சர் என்றி வகையில் எவ்வளவோ மாவட்ட, மாநில, தேசிய, அளவிலான போட்டிகளைத் தொடங்கி வைத்திருக்கின்றேன்.

இதற்கெல்லாம் முன்னோடியாக, முதன் முதலாக ஒரு விளையாட்டுப் போட்டியை தொடங்கி வைத்தேன் என்றால், அது இந்த விழுப்புரம் மாவட்டத்தில்தான். அப்போது விளையாட்டுத்துறை அமைச்சராக வருவேன், உங்களுக்கு ஸ்போர்ட்ஸ் கிட் கொடுப்பேன் என்று நினைத்துக்கூடப் பார்த்தது கிடையாது.

அண்ணன் பொன்முடி அவர்கள் மற்றும் மாவட்ட பொறுப்பாளர் சகோதரர் கவுதம் சிகாமணி ஆகியோரின் ஏற்பாட்டில், நம்முடைய முதலமைச்சர் அவர்கள் பெயரிலான போட்டியை நடத்தி அதன் பரிசளிப்பு விழா விற்கு என்னை அழைத்திருந்தார்கள். அந்த வகையில், அதே விழுப்புரத்தில் கலைஞர் பெயரில் விளையாட்டு உபகரணங்களை வழங்குவதை, உள்ளபடியே பெருமையாகக் கருதுகின்றேன்.

கிராமப்புறங்களில் இருந்து நிறைய விளையாட்டு வீரர்களை உருவாக்க வேண்டும் என்ற அடிப்படையில் தான், கலைஞர் விளையாட்டு உபகரணங்கள் வழங்கும் திட்டம் உருவாக்கப்பட்டு, தற்போது செயல்படுத்தப்பட்டு வருகின்றது.

விளையாட்டுத்துறையில் -

ஆண்களுக்குத் திகரலாகப் பணக்க!

இந்தத் திட்டத்தின் கீழ் விளையாட்டு உபகரணங்களை, ஒவ்வொரு கிராம ஊராட்சிக்கும் வழங்குகின்றோம். இந்த உபகரணங்களைப் பெறுவதற்காக, ஆண் வீரர்களுக்கு இணையாக பெண் வீரர்களை களம் அதிக அளவில் வருகின்றார்கள். திராவிட மாதல் அரசு, விளையாட்டுத்துறைக்குத் தருகின்ற முக்கியத்துவம் காரணமாகத்தான். ஆண் பிள்ளைகளுக்கு நிக

விழுப்புரத்தில் - விளையாட்டு உபகரணத் தொகுப்புகள் - மகளிர் சுய உதவிக்குழு

வங்கிக்கடன் இணைப்புகள் வழங்கி - துணை முதல்வர் உதயநிதி ஸ்டாலின் அறிவிப்பு!

ராக பெண் பிள்ளைகளும் விளையாட்டுத்துறையை நோக்கி வருகின்றார்கள்.

அதற்கு ஓர் உதாரணம், சமீபத்தில் சென்ற மாதம் 83 கோடி ரூபாய் மதிப்பீட்டில் நடத்தி முடிக்கப்பட்ட முதலமைச்சர் கோப்பை விளையாட்டுப் போட்டி. வருடா, வருடம் நடைபெறுகின்ற விளையாட்டுப் போட்டி. இந்த வருடம் மட்டும் 11 லட்சத்து 56 ஆயிரம் பேர் அப்போட்டியில் கலந்து கொண்டார்கள். 5 பிரிவுகளாக இரண்டு மாதங்கள் நடத்தப்பட்டன. அதில், தமிழ்நாடு முழுவதும் பங்கேற்றவர்களில் 5 லட்சம் பேர் பெண்கள் என்பது பெருமைக்குரியது.

இன்றைக்கு விழுப்புரத்திலும் அப்படித்தான். ஆண்களை விட பெண்கள் அதிகமாக வந்துள்ளார்கள். ஏகப்பட்ட வீரர்களைகள் வருகை தந்திருக்கிறார்கள்.

தமிழ்நாட்டுக்குப் பெருமை தேடித்தந்த விழுப்புரம் தங்கை சங்கீதா!

இங்கே விழுப்புரம் மாவட்டத்தைச் சேர்ந்த தேசிய மல்லர் கம்ப வீரர்களை தங்கை சங்கீதா வந்திருக்கிறார். 9 வயதில் மல்லர் கம்பம் விளையாட ஆரம்பித்த இவர், 7 வருடங்களில் 34 பதக்கங்களை வென்றிருக்கிறார். சென்னையில் நடைபெற்ற '2023 கேலோ இந்தியா' இளையோர் விளையாட்டுப் போட்டியில், வெள்ளிப் பதக்கம் வென்று தமிழ்நாட்டுக்குப் பெருமை தேடித்தந்தார். அவருக்கு என்னுடைய பாராட்டுகள், அவருடைய வெற்றிப்பயணம் தொடர வேண்டும்.

அதே போல, தடகை வீரர் தம்பி பரத் இங்கே இருக்கிறார். World Athletics Under-20 Championship 2022-ல் தங்கமும், World Athletics Under-20 Championship 2021-ல் வெண்கலப் பதக்கமும் வென்று தமிழ்நாட்டுக்குப் பெருமை தேடித்தந்தார்.

Federation Junior National Athletic Championship, South Zone Junior Athletics Championship, Junior State Meet Athletic Championship, State Youth Athletic Championship, CBSE Cluster National Athletic Championship ஆகிய போட்டிகளில், இதுவரை 11 தங்கம், 3 வெள்ளி, மற்றும் 2 வெண்கலப் பதக்கங்களை வென்று சாதனை படைத்துள்ளார்.

தம்பி பரத் சாதனை!

கழக அரசு துணை நிற்கும்!

தம்பி பரத் அவர்கள் குவித்துள்ள இந்தச் சாதனைகள் விழுப்புரம் மாவட்டத்துக்கு மட்டுமல்ல, தமிழ்நாட்டுக்கும், ஒட்டுமொத்த நாட்டுக்குமே பெருமை அளிக்கக் கூடியவை. அவருக்கு நம்முடைய கழக அரசு என்றைக்கும் துணை நிற்கும்.

அதே போல அவர்களுக்குப் பயிற்சி அளித்த கோச், பெற்றோர்களும் இங்கு வந்துள்ளார்கள். அவர்களுக்கு நம்முடைய பாராட்டுகளையும், வாழ்த்துகளையும் தெரிவித்துக் கொள்வோம்.

உங்கள் மத்தியில் அமர்ந்திருப்பதில் எனக்குத்தான் பெருமை!

நம்முடைய சகோதரி சங்கீதா அவர்கள் பேசும் போது, "நான் ஒரு ஏழை வீட்டுப் பெண். துணை முதலமைச்சர் அருகில் என்னை உட்கார வைத்துள்ளார்" என்று தெரிவித்தார். இரண்டு வெற்றி வீரர், வீரங்களைக்கு நடுவில் உட்கார்ந்திருப்பது எனக்குத்தான் பெருமை.

திறமைக்கு பணம் தடையாக இருக்கக் கூடாது என்பதுதான் நம்முடைய திராவிட மாதல் அரசினுடைய, நம்முடைய முதலமைச்சர் அவர்களுடைய, நோக்கம்.

தம்பி பரத் மற்றும் தங்கை சங்கீதாவைப் போல விழுப்புரத்தில் இருந்து இன்னும் நூற்றுக்கணக்கான, ஆயிரக்கணக்கான வீரர் - வீரர்களைப் பிச்சம் உருவாக்க வேண்டும். அதற்காகத்தான் 'கலைஞர் ஸ்போர்ட்ஸ் கிட்' திட்டத்தின் கீழ் விளையாட்டு உபகரணங்கள் வழங்குகின்றோம்.

அரசியலில் வீழ்த்த முடியாத தலைவர், முத்தமிழறிஞர் கலைஞர்!

ஊராட்சிகள்தோறும், விளையாட்டு உபகரணங்களை வழங்கும் திட்டத்தைக், ஏற்கன்க முத்தமிழ் அறிஞர் கலைஞர் அவர்களின் பெயரைச் சூட்டியிருக்கிறோம் என்றால், 'விடாமுயற்சி, கடின உழைப்பு, சோர்



வின்மை, Team spirit' என விளையாட்டில் வெற்றி பெறுவதற்குத் தேவையான அத்தனை குணங்களுமே படைத்த ஒரு தலைவர் கலைஞர் அவர்கள்தான். அதனால்தான் இந்திய அரசியல் வரலாற்றிலேயே அசைக்கமுடியாத, வீழ்த்த முடியாத தலைவராக நம்முடைய கலைஞர் அவர்கள் திகழ்ந்தார்கள்.

அந்த குணங்களை நீங்களும் பெற வேண்டும் என்று தான், இந்தத் திட்டத்திற்கு 'Kalaigarr Sports Kit' என்று பெயர் வைத்தோம்.

நம்முடைய முதலமைச்சர் அவர்கள், கடந்த 3 வருடங்களில் மட்டும், 3 ஆயிரத்து 350 விளையாட்டு வீரர்களுக்கு, ரூபாய் 110 கோடியை உயரிய ஊக்கத் தொகையாக வழங்கியுள்ளார்கள்.

'தமிழ்நாடு சாம்பியன்ஸ்' அறக்கட்டளையைத் தொடங்கி, ஏழை, எளிய, மாற்றுத்திறன் விளையாட்டு வீரர்களுக்கு, தொடர்ந்து நிதி உதவிகளை வழங்கி வருகின்றோம். இதன் மூலம் பயனடைய விரும்பும் வீரர்கள், 'tncchampions.sdat.in' எனும் இணையதளத்தில் பதிவு செய்தால் போதும். இந்த அறக்கட்டளை மூலமாக கடந்த 2 ஆண்டுகளில், 680 வீரர்களுக்கு 12 கோடி ரூபாய் நிதி உதவி வழங்கியுள்ளோம்.

பாரிஸில் 'பாரா ஒலிம்பிக்' தமிழ்நாடு வீரர்கள் சாதனை!

சமீபத்தில் இந்த ஆண்டு பாரிஸில் நடந்த பாரா ஒலிம்பிக் போட்டிக், தமிழ்நாட்டில் இருந்து 6 மாற்றுத்திறனாளி வீரர்களை அனுப்பி வைத்தோம். அந்த ஆறு வீரர்களுக்கும், போட்டிக்குச் செல்வதற்கு முன்பாகவே நம்முடைய முதலமைச்சர் அவர்கள் ஒவ்வொருவருக்கும் தலா 7 லட்சம் ரூபாயை ஊக்கத் தொகையாக வழங்கினார்கள். அதில், 4 வீரர்கள் பதக்கம் வென்று வந்தார்கள். அவர்களுக்கு மொத்தம் 5 கோடி ரூபாய் அளவுக்கு நம் முதலமைச்சர் அவர்கள் உயரிய ஊக்கத்தொகை வழங்கினார்கள்.

தமிழ்நாட்டைப் பொறுத்தவரை, மாதா மாதம் ஏதாவது ஒரு மாநில, தேசிய அல்லது சர்வதேச அளவிலான விளையாட்டுப் போட்டிகளை தொடர்ந்து நடத்திக் கொண்டு இருக்கின்றோம். ஆகஸ்ட் மாதம் Formula 4 Chennai Street Circuit கார் பந்தயத்தை நடத்தினோம். அதற்குப் பிறகு, சென்ற மாதம் முதலமைச்சர் கோப்பை விளையாட்டுப் போட்டிகளை நடத்தி முடித்தோம். இன்றைக்கு 'சென்னை கிராண்ட் மால்டர்ஸ் - 2024', சென் போட்டியினைத் தொடங்கி வைத்துள்ளோம். அந்த அளவுக்கு விளையாட்டுத் துறையை மாமேலும் இயக்கமாக துடிப்புடன் செயல்படுத்திக் கொண்டிருக்கிறோம்.

மகளிர் சுய உதவிக்குழு: விழுப்புரம் மாவட்டம் 2வது இடம்!

விளையாட்டுத்துறையின் வளர்ச்சிக்கு மட்டுமல்ல; மகளிர் மேம்பாட்டுக்கும், அனைத்து வகையிலும் நம் கழக அரசு துணை நின்றும் வருகிறது. அந்த வகையில், இன்றைக்கு 300 சுய உதவிக்குழு சகோதரிகளுக்கு வாங்கிக் கடன் இணைப்பினை வழங்குகிறோம். இந்த விழுப்புரம் மாவட்டத்தில் மகளிர் சுய உதவிக்குழுக்களைச் சேர்ந்த சகோதரிகள் சிறப்பாகச் செயல்பட்டு வருகின்றார்கள். மாநிலத்திலேயே விழுப்புரம் மாவட்டம் இரண்டாவது இடம் பெற்றுள்ளது இந்த மாவட்ட மகளிர் உழைப்புக்குக் கிடைத்த ஒரு அங்கீகாரம்.

ஒன்றிரண்டு குழுக்களைப் பற்றி இங்கே குறிப்பிட விரும்புகின்றேன். திருவெண்ணைநல்லூர் வட்டாரம், தென்னை வளம் ஊராட்சியில் ஆனந்தம் மகளிர் சுய உதவிக் குழுவினர் கடந்த 7 ஆண்டு காலமாக சிறப்பாகச் செயல்பட்டு வருகின்றார்கள். பால் உற்பத்தியில் மற்றவர்களுக்கு வழிகாட்டியாகத் திகழ்ந்து வரும் உங்களுக்கு, இன்றைய தினம் ரூபாய் 20 லட்சம் வாங்கிக் கடன் இணைப்பினை வழங்குவதில் அரசு பெருமையடைகின்றது.

அதேபோல, காணை வட்டாரம், கல்யாணம் புண்டி ஊராட்சியில் காமராஜர் மகளிர் சுய உதவிக் குழு கடந்த 10 வருடங்களாக சிறப்பாகச் செயல்பட்டு வருகின்றது. அக்குழுவின் சகோதரிகள் அழகுக்கலை நிலையத்தை நடத்தி வருகின்றனர். இவர்களுடைய வாழ்வை அடுத்த கட்டத்துக்கு எடுத்துச் சென்றிட, 18 லட்சம் ரூபாயை இங்கே வாங்கிக் கடன் இணைப்பாக வழங்குகின்றோம். இந்தக் கடன் இணைப்பினை, மகளிர் நீங்கள் சிறப்பாகப் பயன்படுத்திக் உங்கள் வாழ்க்கையை, குடும்பத்தை பொருளாதாரத்தில் உயர்த்திட வேண்டுமென அந்தப் பகுதி கேட்டுக் கொள்கிறேன்.

வெண்ணை வீட்டுக்குள் முடக்கி வைத்திருந்த ஆணாதிக்கத்தை, பிற்போக்குத்தனத்தை தனது கைத் தடியால் அடித்து நொறுக்கிவைத் தந்தையாரிடம் வந்த காலத்தில், பெண்கள் வீட்டுப்படிக்கடையில் கூட தாண்டக் கூடாது என்றார்கள். படிப்பதற்கான உரிமை இல்லாத நிலை இருந்தது. ஆனால், இன்றைக்கு மகளிர் தொழில் முனைவோராக உயர்ந்து இருக்கிறார்கள். இதற்கெல்லாம் தொடக்கப் புள்ளி வைத்தவர் நமது முத்தமிழறிஞர் கலைஞர் அவர்கள் தான். மகளிர் சுய உதவிக் குழுவினை இந்தியாவிலேயே முதன்முறையாக தமிழ்நாட்டிலே தொடங்கினார்கள்.

கழக அரசில் மகளிர்க்கு எண்ணற்ற திட்டங்கள்!

அந்த வழியில் நமது முதலமைச்சர் அவர்கள் மகளிர் முன்னேற்றத்துக்காக பல்வேறு திட்டங்களைச் செயல்படுத்தி வருகிறார்கள். மகளிரின் பொருளாதார சுதந்திரத்தை உறுதி செய்திட கழக அரசு எண்ணற்ற திட்டங்களை செயல்படுத்திக் கொண்டிருக்கிறது.

நமது முதலமைச்சர் அவர்கள் பொறுப்பேற்ற முதல் நான் 5 திட்டங்களுக்கு கையெழுத்திட்டார்கள். அதில் முதல் கையெழுத்துப் பெண்களுக்கான 'வீடியல் பிச்சம்' கட்டணமிலான புகுந்துப் பயணத் திட்டத்தை நம்முடைய முதலமைச்சர் அவர்கள் செயல்படுத்தினார்கள். இந்த திட்டத்தில் ஒவ்வொரு மகளிரும் மாதம் 900 ரூபாயிலிருந்து 1,000 ரூபாய் வரை சேமிக்கின்றார்கள்.

20 லட்சம் பள்ளிக் குழந்தைகளுக்கு - காலை உணவுத் திட்டம்!

மகளிர் காலையில் எழுந்து பிள்ளைகளுக்கு சமைத்துக் கொடுக்க சிரமப்படக் கூடாது என்று, இந்தியாவிலேயே முதன் முறையாக முதலமைச்சரின் காலை உணவுத் திட்டத்தை அறிமுகப்படுத்தி, திங்கள் முதல் வெள்ளி வரை 1ஆம் வகுப்பு முதல் 5ஆம் வகுப்பு வரை படிக்கின்ற 20 லட்சம் குழந்தைகள் காலை உணவுத் திட்டத்தில் பயன்பெற்று வருகிறார்கள்.

அரசுப் பள்ளியில் படித்து கல்லூரியில் உயர் கல்வியில் சேரும் மாணவிகளுக்குக் 'புதுமைப்பெண்' எனும் திட்டத்தின் மூலம் மாதம் 1000 ரூபாய் கல்வி ஊக்கத் தொகையை நம்முடைய அரசு வழங்குகின்றது. அதேபோல இந்தியாவே திரும்பிப் பார்க்கும் வகையில் ஒரு திட்டம், கலைஞர் மகளிர் உரிமைத் திட்டம். கடந்த ஒரு வருடத்தில் ஒரு கோடியே 16 லட்சம் மகளிர் மாதா, மாதம் 1000 ரூபாயைப் பெற்று வருகின்றனர். இத்திட்டத்தில் விண்ணப்பித்தவர்கள் 1 கோடியே 50 லட்சம் மகளிர்கள்தான். சில பயனாளிகள் விட்டுட்டுள்ளார்கள். விளைவில் கண்பியாகத் தகுதியுள்ள அனைத்து மகளிர்க்கும், மாதா, மாதம் கலைஞர் மகளிர் உரிமைத் தொகை 1,000 ரூபாய் வழங்கப்படும் என்ற உறுதியினை நான் கொடுக்கின்றேன்.

13 துறைகளில் தமிழ்நாடு

இந்தியாவிலேயே முதன்மை மாநிலம்!

கல்வி, சுசாதாரம், மருத்துவம், உட்கட்டமைப்பு, பெண்கள் எண்ணற்றம், வீட்டுவசதி, நகர்ப்புற மேம்பாடு

பாடு உள்ளிட்ட 13 துறைகளில் தமிழ்நாடு இந்தியாவிலேயே முதன்மை மாநிலமாக இருக்கிறது என்று ஒன்றிய அரசின் பள்ளியில் துறை தெரிவிக்கின்றது. அதுமட்டுமல்ல, இந்திய ஒன்றியத்தில் பணிக்குச் செல்லும் மகளிரில், 43 சதவீதம் பேர் தமிழ்நாட்டைச் சேர்ந்தவர்கள்.

இதற்கெல்லாம் காரணம் என்ன? நம்முடைய முதலமைச்சர் அவர்கள் செயல்படுத்தும் 'எல்லாருக்கும் எல்லாம்' என்கிற திராவிட மாதல் திட்டங்கள்தான். திராவிட மாதல் அரசை விவசாய வேலைக்குச் செல்லும் தாய்மார்கள் பாராட்டுகிறார்கள். அலுவலகம் செல்லும் மகளிர் வாழ்த்துகின்றார்கள். கல்லூரி செல்லும் மாணவ - மாணவியர் - விளையாட்டு வீரர்கள் போற்றுகின்றார்கள்.

நம் அரசின் திட்டங்கள், தமிழ்நாட்டில் உள்ள அனைத்துக் குடும்பங்களுக்கும் ஏதோ ஒரு வகையில் நிச்சயம் பயனளித்துக் கொண்டிருக்கின்றன. இந்த அரசின் பயனாளிகளாக மட்டுமன்றி பங்கேற்பாளர்களாக இருக்கின்ற தமிழ்நாட்டு மக்களாகிய உங்கள் முகங்களில் தெரியும் மகிழ்ச்சியே நம் முதலமைச்சர் அவர்களின் நல்லொட்டிக்கு சாட்சி. திராவிட மாதல் அரசிற்கான சான்றிதாம்.

உங்கள் குரல் கேட்டு ஒடோடி வந்திட

நாங்களும், கழக அரசும் தயார்!

நம் அரசின் சாதனைகளை நீங்கள் உங்கள் உறவினர்கள், நண்பர்களுக்கு எடுத்துச் சொல்லுங்கள். இந்த அரசின் பிராண்ட் அம்பாசர்ஸ், என்றுமே மக்களாகிய நீங்கள்தான். உங்களுக்காக உழைக்க, உங்கள் குழுவை ஒட்டோடி வந்திட, கழக அரசும், நாங்களும் என்றும் தயாராக இருக்கிறோம்.

இன்று, கலைஞர் ஸ்போர்ட்ஸ் கிட் இணைப்பைப் பெற வருகை தந்துள்ள, அத்தனை ஊராட்சிகளுக்கும், என்னுடைய வாழ்த்துகள். கலைஞர் விளையாட்டு உபகரணங்களைக் கொண்டு நன்றாக விளையாடுங்கள். கிராம ஊராட்சிகளில் மட்டும் வழங்கப்பட்டு வருக, கலைஞர் ஸ்போர்ட்ஸ் கிட் இணைப்பு, நம் முதலமைச்சர் அவர்களின் அனுமதியைப் பெற்று, நகரங்களிலும் வழங்குவதற்கு, நிச்சயம் நடவடிக்கை எடுக்கப்படும்.

இந்த நேரத்தில் விளையாட்டு மேம்பாட்டுத்துறையின் மூலம் விழுப்புரம் மாவட்டத்தில் மேற்கொள்ளப்பட்டுள்ள திட்டங்களை மட்டும் சுட்டிக்காட்ட விரும்புகின்றேன்.

விழுப்புரம் மாவட்ட உள் விளையாட்டு அரங்கம், நீச்சல் குளம், தமிழ்நாடு விளையாட்டு மேம்பாட்டு ஆணையர் விடுதிகள் போன்றவற்றில் ரூபாய் 79 லட்சம் செலவில் பல்வேறு பணிகள் செய்து முடிக்கப்பட்டுள்ளன என்பதை இங்கே பெருமையுடன் தெரிவித்துக் கொள்கின்றேன்.

இங்கே வருகை தந்திருக்கும் ஒவ்வொரு மகளிரும் வாழ்வில் சாதிக் வேண்டும். இன்றைக்கு 35 கோடி ரூபாய் அளவுக்கு வாங்கிக் கடன் இணைப்புகளை வழங்குவோம். இதனை நம் முதலமைச்சர் அவர்கள் வெறும் கடன் தொகையாகப் பார்க்கவில்லை. மகளிர் சுய உதவிக்குழுக்களைச் சேர்ந்த சகோதரிகள் உங்கள் மீது வைத்துள்ள நம்பிக்கைத் தொகையாகத்தான் பார்க்கின்றார்கள்.

இங்கே நலத்திட்ட உதவிகளைப் பெற்ற அனைவருக்கும் என்னுடைய வாழ்த்துகளைத் தெரிவித்துக் கொள்கிறேன்.

இவ்வாறு துணை முதலமைச்சர் உதயநிதி ஸ்டாலின் அவர்கள் தெரிவித்தார்.

இந்த நிகழ்ச்சியில் வளத்துறை அமைச்சர் முனைவர் க.பொன்முடி, நாடாளுமன்ற உறுப்பினர் முனைவர் து.ரவிக்குமார் (விழுப்புரம்), சட்டமன்ற உறுப்பினர்கள் செஞ்சி கே.எஸ்.மஸ்தான், டாக்டர் இரா. இலட்சுமணன் (விழுப்புரம்), ஏ.ஜெ. மணிக்கண்ணன் (உளுந்துார்பேட்டை), அன்னியூர் அ.சிவா (விக்கிரவாண்டி), ச.சிவக்குமார் (மயிலம்), இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் பெயலர் ஜெ.மேகநாத் ரெட்டி, மாவட்ட ஆட்சித் தலைவர் டாக்டர் சி.பழனி, மாவட்ட ஊராட்சி குழுத் தலைவர் ம.ஜெயச்சந்திரன் உள்பட அரசு அலுவலர்கள், விளையாட்டு வீரர், வீரர்களைகள், மகளிர் சுய உதவிக் குழுவின் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (5.11.2024) விழுப்புரம் மாவட்டத்தில் முத்தமிழறிஞர் கலைஞர் அவர்களின் நூற்றாண்டினைச் சிறப்பிக்கும் வகையில் நடைபெற்ற கலைஞர் விளையாட்டு உபகரணங்கள் அடங்கிய தொகுப்புகள் வழங்கும் விழாவில், விழுப்புரம் மாவட்டத்தைச் சேர்ந்த 688 ஊராட்சிகளுக்கு 33 விளையாட்டு உபகரணங்கள் அடங்கிய 825 தொகுப்புகளை கொண்டு செல்லும் வாகனத்தை கொடியசைத்து வழியனுப்பினார். இந்நிகழ்ச்சியில் வளத் துறை அமைச்சர் முனைவர் க.பொன்முடி, நாடாளுமன்ற உறுப்பினர் முனைவர் து.ரவிக்குமார் (விழுப்புரம்), சட்டமன்ற உறுப்பினர்கள் செஞ்சி கே.எஸ்.மஸ்தான், டாக்டர் இரா. இலட்சுமணன் (விழுப்புரம்), ஏ.ஜெ.மணிக்கண்ணன் (உளுந்துார்பேட்டை), அன்னியூர் அ.சிவா (விக்கிரவாண்டி), ச.சிவக்குமார் (மயிலம்), இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி, மாவட்ட ஆட்சித் தலைவர் டாக்டர் சி.பழனி, மாவட்ட ஊராட்சி குழுத் தலைவர் ம.ஜெயச்சந்திரன் உள்பட அரசு அலுவலர்கள் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (5.11.2024) விழுப்புரம் மாவட்டத்தில் முத்தமிழறிஞர் கலைஞர் அவர்களின் நூற்றாண்டினைச் சிறப்பிக்கும் வகையில் நடைபெற்ற கலைஞர் விளையாட்டு உபகரணங்கள் அடங்கிய தொகுப்புகள் வழங்கும் விழாவில், விழுப்புரம் மாவட்டத்தைச் சேர்ந்த 688 ஊராட்சிகளுக்கு, 33 விளையாட்டு உபகரணங்கள் அடங்கிய 825 தொகுப்புகளை வழங்கினார். இந்நிகழ்ச்சியில் வளத் துறை அமைச்சர் முனைவர் க.பொன்முடி, நாடாளுமன்ற உறுப்பினர் முனைவர் து.ரவிக்குமார் (விழுப்புரம்), சட்டமன்ற உறுப்பினர்கள் செஞ்சி கே.எஸ்.மஸ்தான், டாக்டர் இரா. இலட்சுமணன் (விழுப்புரம்), ஏ.ஜெ.மணிக்கண்ணன் (உளுந்துார்பேட்டை), அன்னியூர் அ.சிவா (விக்கிரவாண்டி), ச.சிவக்குமார் (மயிலம்), இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் பெயலர் ஜெ.மேகநாத் ரெட்டி, மாவட்ட ஆட்சித் தலைவர் டாக்டர் சி.பழனி, மாவட்ட ஊராட்சி குழுத் தலைவர் ம.ஜெயச்சந்திரன் உள்பட அரசு அலுவலர்கள் கலந்து கொண்டனர்.